

ओड़िशा अपनायेगा बीपीएससी की डबल कोडिंग और नयी साक्षात्कार शैली

बीपीएससी को फॉलो करेगा ओड़िशा लोक सेवा आयोग

संवाददाता ▶ पटना

ओड़िशा लोक सेवा आयोग बीपीएससी की डबल कोडिंग और नयी साक्षात्कार शैली को अपनायेगा. बुधवार को ओड़िशा लोक सेवा आयोग के अध्यक्ष त्रिगेडियर एलसी पटनायक बिहार लोक सेवा आयोग पहुंचे और यहां की नयी मूल्यांकन तकनीक और साक्षात्कार शैली को जानकारी ली. पूरे दिन त्रिगेडियर पटनायक बीपीएससी में रहे. इस दौरान सबसे पहले उन्होंने यहां के अधिकारियों से उत्तर पुस्तिकाओं और ओएमआर सीट के मूल्यांकन के लिए अपनाये जा रहे डबल कोडिंग सिस्टम की विस्तार से

जानकारी ली और इससे होने वाले फायदों को समझा. उत्तर पुस्तिकाओं की पहचान छुपाने में नयी पद्धति की उपयोगिता से वे बहुत प्रभावित दिखे और सूत्रों की मानें तो उन्होंने इसे ओड़िशा लोक सेवा आयोग में भी जल्द अपनाने की इच्छा प्रकट की. बीपीएससी के साक्षात्कार की नयी पद्धति से भी वे बहुत प्रभावित दिखे. सॉफ्टवेयर आधारित कोडिंग से इंटरव्यू बोर्ड के चयन को उन्होंने फूलप्रूफ व्यवस्था माना और बोर्ड के सामने परीक्षार्थियों के नाम, क्रमांक, शैक्षणिक संस्थान का नाम जहां से उसने पढ़ाई की है, जैसे पहचान चिन्हों को छुपाने के निर्णय की भी तारीफ की. उन्हें बताया गया कि बीपीएससी देश का पहला



बीपीएससी के अध्यक्ष के साथ बैठक करते ओड़िशा लोक सेवा आयोग के अध्यक्ष.

लोक सेवा आयोग है, जिसने इसतरह के व्यापक परिवर्तन किये हैं. शाम चार बजे तक त्रिगेडियर पटनायक बीपीएससी कार्यालय में रहे और इस दौरान बीपीएससी

अध्यक्ष शिशिर सिन्हा से भी उनकी लंबी बातचीत हुई, जिसमें सिन्हा ने यहां किये गये बदलावों से संबंधित अपने अनुभव को उनसे विस्तार से साझा किया.